

# Fundarbók hjá Vestmanna Bygdarráð

## Bygdarráðsfundur tann 28. maí 2019, kl. 19<sup>00</sup>

**Bygdarráðslimir á fundi:** Pauli T. Petersen, Ingi Olsen, Símin Jákup Højsted, Laila Haldansen, Herit Magnussen, Durita á Heygum, og John Zachariassen

**Skrivari:** Maud Poulsen

---

Vísandi til grein 18, stk. 2, í lögtingslóg nr. 87 frá 17. maí 2000 um kommunustýri boðaði Eyðun Hansen tann 27. maí 2019 frá, at honum barst frá at mæta á fundinum. Tiltakslimurinn á lista A Hilbert Elisson fekk fundarboð sama dag, men hann fekk ikki møtt. Símin Jákup Højsted fekk síðani fundarboð í og játtaði at mæta.

Sambært grein 18, stk. 3, í lögtingslóg nr. 87 frá 17. maí 2000 um kommunustýri, skal kommunustýrið gera av, um treytirnar fyri innkalling av tiltakslimi eru loknar. Bygdarráðið samtykti einmælt at góðkenna innkallingina av Símin Jákup Højsted sum tiltakslimur.

Borgarstjórin kunnaði um, at síðani skráin varð lögð, eru fýra mál komin aftrat: ársroknskapurin fyri Vestmanna Kommunu fyri 2018, tilmæli frá Teknisku nevnd um sølu av kommunalari ogn, tilmæli frá dómsnevnd um nýtt heiti til bingjuplássíð og umbøn frá Heimatænastuni í VEKS um eykajáttan. Borgarstjórin heitti á bygdarráðið um loyvi at seta málini á skrána sum ávikavist mál 147, 148, 149 og 150. Eitt samt bygdarráð gekk áheitanini á møti.

Til viðgerðar fyri **opnari hurð**:

### **Mál 143**

Tilmæli frá Teknisku nevnd um møguliga ognartøku av parti av matr. nr. 267<sub>a</sub> hjá Hannu Kampmann.  
J.nr. 8201002-1-2019

Tekniska nevnd viðgjørði á fundi tann 21. maí 2019 mál nr. 140 frá seinasta fundi: møgulig ognartøka av parti av matr. nr. 267<sub>a</sub> hjá Hannu Kampmann. Nevndin samtykti at bjóða Hannu Kampmann 250,- kr fyri fermeturin fyri lendi sambært byggisamtyktini burtur av garði hennara, og samstundis at boða henni frá ognartøku, um hon ikki tekur av ella ikki svarar innan eina ávísa freist.

Málið verður tikið upp á komandi bygdarráðsfundi (hetta tí at freistin hjá Hannu at svara upp á tilboðið ikki er úti fyrr enn kl. 12<sup>00</sup> tann 22. maí 2019).

### **Viðv. 143**

Durita á Heygum skjeyt upp at samtykkja, at Tekniska nevnd tekur upp samráðingar við Hannu Kampmann, sum skulu vera lidnar áðrenn komandi fund í teknisku nevnd. Málið verður lagt fyri aftur á bygdarráðsfundinum tann 18. juni 2019.

Atkvøtt var fyrst um uppskotið hjá Duritu á Heygum. Uppskotið var einmælt samtykt. Atkvøtt var ikki um upprunaliga tilmælið.

# Fundarbók hjá Vestmanna Bygdarráð

## Bygdarráðsfundur tann 28. maí 2019, kl. 19<sup>00</sup>

---

### Mál 144

Tilmæli frá Teknisku nevnd um gongubreyt á Ovara Vegi frá Gerðisheyggi og inneftir.  
J.nr. 501082-2-2018

Tekniska nevnd viðgjörði á fundi tann 21. maí 2019 mál nr. 139 frá seinasta fundi: gongubreyt á Ovara Vegi frá Gerðisheyggi og inneftir, nú tað vísir seg, at íbúgvar har á leiðini hava avtalu um, at gongubreytin skal vera í ovara borði.

Til bygdarráðsfundin 30. apríl 2019 mælti nevndin til at broyta samtyktina frá seinasta bygdarráðsfundi soleiðis, at gongubreytin frá Gerðisheyggi inn til høvdina innanfyri OvaraVeg 41 verður í ovara borði.

Á bygdarráðsfundinum 30. apríl 2019 – mál nr. 139 - skjeyt Durita á Heygum upp at samtykkja at seta samtyktina frá seinasta bygdarráðsfundi (mál nr. 131 á fundinum 26. mars 2019) úr gildi og at beina málið aftur í nevnd.

Atkvøtt var um uppskotið hjá Duritu á Heygum. Uppskotið var einmælt samtykt.

Atkvøtt var ikki um upprunaliga tilmælið.

Nevndin mælir til at gera gongubreytina í ovara borði frá transformarastøðini á Gerðisheyggi og inneftir. Hvar skifti skal gerast við gonguteigi til niðara borð, verður gjørt eftir ávísing frá tekniskum ráðgeva. Tekniski ráðgevin skal eisini vísa á, hvar gonguteigar annars skulu gerast og hvar parkeringspláss kunnu gerast á vegnum og uttanfyri.

Nevndin mælir somuleiðis til, at kantsteinur verður settur fram við gøtuljóssteyrunum í ovara borði, har gongubreytin er í niðara borði.

### Viðv. 144

Durita á Heygum skjeyt upp at samtykkja, at gongubreytin verður gjörd í ovara borði frá transformatorstøðini við húsini hjá Finnboga Joensen og inn til 1. lyktapelan innan fyri húsini hjá Annu og Jens Nielsen, har gonguteigurin skiftir til niðara borð.

Uppskotið var einmælt samtykt.

# Fundarbók hjá Vestmanna Bygdarráð

## Bygdarráðsfundur tann 28. maí 2019, kl. 19<sup>00</sup>

---

### Mál 145

Tilmæli frá Teknisku nevnd um umbygging av sethúsunum á Toftavegi 30, matr. nr. 166 og ætlanina at brúka sethúsini til gisting.

J. nr. 2405002-6-2019

Tekniska nevnd hevði fund tann 21. maí 2019.

Fyrst varð fundur við Jógvan Emil Nielsen um umbyggingina av sethúsunum á Toftavegi 30, matr. nr. 166, og ætlanina at brúka sethúsini til gisting.

Jógvan Emil hevur í teldupostsamskifti víst á, at stórir trupulleikar kunnu standast av parkering í ytra parti av Toftavegi, um húsini á Toftavegi 30 verða brúkt til gistingarhús. Jógvan Emil heldur, at hann átti at havt biðið um fundin áður. Nógv samskifti hevur verið í økinum, og øll eru ørkimlað, tí at tey meta at hetta kemur at ganga út yvir parkeringsmøguleikarnar í økinum. Jógvan Emil sigur, at ætlaða broytingin í byggisamtyktini kemur at verða kærð, men tað tykist, sum um bygdarráðið hevur tikið støðu, tí at ráðið hevur samtykt broytingina í byggisamtyktini.

Jógvan Emil segði frá sethúsameklara, at sethúsini í økinum koma at missa virði, um ætlanin hjá kommununi um at broyta matr. nr. 166 frá sethúsaðki til miðstaðarøki verður framd, og tá kann koma uppá tal at reisa endurgjaldskrav.

Jógvan Emil fór av fundinum kl. 16<sup>35</sup>.

Síðani viðgjørði Tekniska nevnd umsókn frá Kristjan Johansen um undantaksloyvi til at byrja vallahúsvirksemi á Toftavegi 30, matr. nr. 166.

Nevndin samtykti at kanna, hvørji brunakrøv verða sett til slíkar bygningar, sum verða umbygdir at brúka til gisting (í hesum førinum til vallahúsaheim). Brunakrøvini skulu kannast soleiðis, at málið kann leggjast fyri komandi bygdarráðsfund.

### Viðv. 145

Pauli T. Petersen skjeyt upp at samtykkja ikki at ganga umsóknini um undantaksloyvi á mæti, og at

kunna umsøkjaran um, at málið verður tikið upp aftur, tá ið viðgerðin av broytingini í byggisamtyktini er liðugt avgreidd.

Uppskotið var einmælt samtykt.

# Fundarbók hjá Vestmanna Bygdarráð

## Bygdarráðsfundur tann 28. maí 2019, kl. 19<sup>00</sup>

---

### Mál 146

Tilmæli frá Fíggjarnevndinni um forkanning av eini móguligari umbygging av skúlabygningunum  
J.nr. 8220002-1-2019

Fíggjarnevndin viðgjörði á fundi tann 21. maí 2019 málið um at gera eina yvirskipaða forkanning av eini móguligari umbygging av skúlabygningunum.  
Fíggjarnevndin staðfestir, at skúlabygningarnir hava ávísan dagføringartørv, bæði hvat viðvíkur nýtslu- og tøkniatlit.

Til tess at fáa eina yvirskipaða lýsing av málinum mælir nevndin til at fáa gjørt eina forkanning og at játta neyðuga meirupphædd á fíggjarætlanini fyri 2020.

### Viðv. 146

Pauli T. Petersen skjeyt upp í tilmælið at heita á FuglArk um at gera arbeiðið.  
Tilmælið við ískoytinum var einmælt samtykt.

### Mál 147

Ársroknskapurin hjá Vestmanna Kommunu fyri 2018.  
J.nr. 32002-1-2019

Mælt verður bygdarráðnum til at góðkenna ársroknskapin fyri Vestmanna Kommunu fyri 2017.

### Viðv. 147

Tilmælið var einmælt samtykt.

### Mál 148

Tilmæli frá Teknisku nevnd um umsókn um loyvi at keypa part av ogn kommununnar niðanfyrir matr. nr. 71a.

Teknsika nevnd viðgjörði á fundi tann 21. maí 2019 mál nr. 137 frá fundi tann 23. apríl 2019: umsókn frá Tóka Seloy um loyvi til at keypa part av ogn kommununnar niðanfyrir sethús hansara á matr. nr. 71a, Bakkavegur 37.  
Nevndin samtykti at bíða við málinum, til freistin fyri at bjóða upp á Kolastýkkið og Turkihúsið er farin tann 15. maí, og síðani taka málið upp aftur í samráð við mógulig áhugaði.

Nevndin mælir til at ganga umsóknini á mæti og at selja honum umsøkta lendið fyri 250 kr/fermeturin.

### Viðv. 148

Tilmælið var einmælt samtykt.

# Fundarbók hjá Vestmanna Bygdarráð Bygdarráðsfundur tann 28. maí 2019, kl. 19<sup>00</sup>

---

## Mál 149

1. viðgerð av eykajáttan á fíggarætlanini fyri 2019 – Heimatænastan í VEKS  
J.nr. 30102-2-2018

## Viðv. 149

Pauli T. Petersen skjeyt upp at játta upphæddina á kr. 47.406 og at taka upphæddina av viðlíkahaldskontuni hjá Heiminum á Grønanesi.

Bókin lisin.

Fundurin lokin kl. 22.15

Sign.:

Pauli T. Petersen

Ingi Olsen

Símin Jákup Højsted

John Zachariassen

Laila Haldansen

Herit Magnussen

Durita á Heygum